

उत्तराखण्ड शासन
शहरी विकास विभाग
संख्या- 129 /IV-श0वि0-08-01(जांच)/07
देहरादून, दिनांक-11 फरवरी, 2008

आदेश

श्री जगदेव सिंह, अध्यक्ष, नगर पंचायत, लक्सर-हरिद्वार लोक सेवक के रूप में कार्यरत हैं। उनके कार्यकाल के दौरान वर्ष 2005-06 में वार्ड नं०-3 में विनोद के मकान से राजकुमार के मकान तक राज्य विस्तृत आयोग की धनराशि रु० 3,63,380/- से कराये गये सी०सी० सड़क निर्माण के संबंध में शासन द्वारा तकनीकी जाँच कराये जाने के उपरान्त अनियमितताएँ शासन के संज्ञान में आयी:-

- (1) निकाय के अभिलेखों/एम०बी० आदि में परिवर्तित स्थल का नाम बाद में अंकित किया गया है तथा अभिलेखों में ओवरसाइटिंग एवं हेराफेरी की गयी है।
- (2) रिकार्ड मेजरमेन्ट एवं परिवर्तित कार्य का संशोधित आगणन से संबंधित अभिलेख अनुपलब्ध है।
- (3) निर्माण स्थल पर विनोद के मकान से राजकुमार के मकान तक मिट्टी भराव की स्थिति का पता लगाने के लिए निकटवर्ती खाली गहरे प्लाटों की गहराई मापी गयी जो औसत 3 फिट पायी गयी है जबकि अध्यक्ष द्वारा 5 मीटर से ज्यादा गहराई का उल्लेख करते हुए कार्यस्थल परिवर्तित किया गया।
- (4) पूर्व स्वीकृत कार्य के आगणन में आईटम नं०-5 सी०सी० 1:6:12 का है जबकि माप पुस्तिका में आईटम नं०-2 पी०सी०सी० 1:4:8 दर्ज है।
- (5) निर्माण स्थल के निरीक्षण के दौरान एक स्थल पर सड़क तोड़कर सड़क की पट्टों की मोटाई एवं स्थिति का अवलोकन करने पर ज्ञात हुआ है कि नीचे की लेयर पुरानी है।

2- श्री जगदेव सिंह को इन अनियमितताओं के बारे में नोटिस देकर यह कारण बताने की अपेक्षा की गयी।

3- श्री जगदेव सिंह ने इस नोटिस का उत्तर राज्य सरकार को प्रस्तुत किया।

4- उक्त अभिकथनों के सम्बन्ध में प्रस्तुत अभिलेखों और जगदेव सिंह के उत्तर का सावधानीपूर्वक परीक्षण करने के पश्चात् उपलब्ध तथ्यों एवं साक्ष्य से राज्य सरकार को यह विश्वास करने का कारण है कि श्री जगदेव सिंह, अध्यक्ष, नगर पंचायत, लक्सर जनपद हरिद्वार द्वारा

सी०सी० सड़क निर्माण नहीं होने के बावजूद भुगतान किया गया है। अतएव श्री जगदेव सिंह के विरुद्ध उल्लिखित आधार सिद्ध होते हैं और राज्य सरकार का सम्यक् विचारोपरान्त यह समाधान हो गया है कि श्री जगदेव सिंह, अध्यक्ष, नगर पंचायत, लक्सर के वित्तीय अधिकारों पर रोक लगा दी जाय।

5- अतएव, राज्यपाल, श्री जगदेव सिंह, अध्यक्ष, नगर पंचायत, लक्सर को उनके वित्तीय अधिकारों पर तत्काल प्रभाव से रोक लगाये जाने की स्वीकृति प्रदान करते हैं।

6- जिलाधिकारी, हरिद्वार अग्रिम आदेशों तक अध्यक्ष, नगर पंचायत, लक्सर के वित्तीय अधिकारों के निर्वहन करेंगे।

राज्यपाल के आदेश से

/
(शत्रुघ्न सिंह)
सचिव।

संख्या- 127 (1)/IV-श०वि०-08-01(जांच)/07 तददिनांक।

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- सचिव, मा० मुख्यमंत्री, उत्तराखण्ड शासन, देहरादून।
- 2- मुख्य सचिव, उत्तराखण्ड शासन, देहरादून।
- 3- आयुक्त, राज्य निर्वाचन आयोग, उत्तराखण्ड, देहरादून।
- 4- उप निदेशक, राजकीय प्रेस, रुड़की को गजट में प्रकाशनार्थ।
- 5- आयुक्त, गढ़वाल मण्डल, पौड़ी।
- 6- निदेशक, शहरी विकास निदेशालय, उत्तराखण्ड, देहरादून।
- 7- जिलाधिकारी, हरिद्वार।
- 8- अधिशासी अधिकारी, नगर पंचायत, लक्सर, जिला-हरिद्वार।
- 9- श्री जगदेव सिंह, अध्यक्ष, नगर पंचायत, लक्सर जिला-हरिद्वार।
- 10- गार्ड बुक ✓ एन०आई०सी०।

आज्ञा से

/
(ओमकार सिंह)
अनु सचिव।